

Kelma tal-Ħajja

“Alla hu mħabba, u min jgħammar fl-imħabba jgħammar f’Alla, u Alla fih” (1 ġw 4, 16).

“Alla hu mħabba”: din hi l-aktar definizzjoni mdawla t’Alla fl-Iskrittura li nsibuha biss darbtejn, eżattament f’din l-ittra li hi wkoll eżortazzjoni u li nisimgħuha tidwi fil-Vanġelu ta’ San ġwann. Infatti l-awtur hu dixxiplu li jagħti xhieda tat-tradizzjoni spiritwali tal-appostlu ġwanni. Hu qed jikteb lil komunità nisranija tal-ewwel seklu li, sfortunatament, kienet għaddejja minn tbatija kbira minħabba nuqqas ta’ qbil fil-fidi u fix-xhieda.

Alla hu mħabba: fih innifsu Hu jgħix il-milja tal-komunjoni bħala Trinità u jimgħid b’imħabbu ‘l-ħlejjaq kollha. Lil dawk kollha li jilqgħuh jagħtihom is-setgħa li jsiru wlied Alla, bl-istess DNA tiegħu, jagħmilhom kapaċi jħobbu. U mħabbu, li hi mogħtija lilna b’xejn, teħlisna minn kull biża’ u mistħiha.

Iżda sabiex titwettaq il-wegħħda tal-għaqda ta’ bejnietna: aħna f’Alla u Alla fina, irridu “nibqgħu” f’din l-istess imħabba, u f’kull ma nagħmlu nħobbu b’imħabba attiva u dinamika. Għalhekk id-dixxipli ta’ ġesù huma msejħha jħobbu u jagħtu ħajjithom għal xulxin u jaqsmu ġidhom ma’ kull min jinsab fil-bżonn. B’din l-imħabba, il-komunità tibqa’ waħda magħquda, komunità profetika u fidila.

“Alla hu mħabba, u min jgħammar fl-imħabba jgħammar f’Alla, u Alla fih”.

Din hi aħbar qawwija u čara għalina wkoll, illum, meta kultant inħossuna mgħaffga minn ġrajjiet li qatt ma nobruhom u li diffiċċi nikkontrollawhom, bħall-pandemija jew traġedji oħra personali jew soċjali. Inħossuna mitlufa u mbeżżejkha u jagħtina li ningħalqu fina nfusna u nibnu ħitan biex nistkennu minn dak li naħsbu li jkun qed jhedded is-sigurtà tagħna. Filwaqt li aħjar nibnu pontijiet biex bihom inkunu nistgħu niltaqgħu flimkien.

Kif nistgħu nibqgħu nemmnu fl-imħabba t’Alla fi ġrajjiet bħal dawn? Nistgħu nkomplu nħobbu?

Meta Josiane, mara mil-Libanu, saret taf bl-isplużjoni tal-waħx li kien hemm fil-port ta’ Beirut f’Awwissu tal-2020, hi reġgħet lura lejn pajjiżha. Stqarret hekk ma’ dawk li bħalha jgħixu l-Kelma tal-ħajja: “Hassejt niket, rabja, dieqa u

taħwid. Staqsejt lili nnifsi: mhux biżżejjed dak li għaddha minnu I-Libānu? Bdejt naħseb fuq dawk I-inħawi li sfaw imġarrfa ġħal kollo, postijiet fejn kont twelidt u għexx; fejn mietu qraba u ħbieb tiegħi, weġġgħu jew tilfu darhom u kellhom imorru jfitt Xu I-kenn x'imkien ieħor; fejn inqerdu blokki sħaħi ta' appartamenti, skejjel u sptarijet.

Fittixt li nkun qrib ommi u ħuti, li nwieġeb il-messaġġi ta' dawk li wrewni I-imħabba u t-talb tagħhom; fittixt li f'din il-gerħa miftuħa u profonda nisma' lil kulħadd. Ridt nemmen u issa NEMMEN li kull laqgħa ma' min qed ibati hi sejħa biex inwieġeb bl-imħabba kollha li Alla poġġa f'qalbi. Bdejt niskopri li f'hafna Libaniżi, il-biċċa I-kbira żgħażaqgħi, ma kienx hemm biss id-dmugħi, imma wkoll dawl li wassalhom biex jerġgħu iqumu, iħarsu madwarhom u jgħinu 'I min jinsab fil-bżonn. Nibtet fija t-tama li hawn żgħażaqgħi lesti jippenjaw ruħhom bis-serjetà fil-politika, għax huma konvinti li s-soluzzjoni tinsab fit-triq tad-djalogu veru, u li nkunu qalb waħda, u niskopru lilna nfusna, għax b'dan il-mod aħħna nkunu lkoll aħħwa".

"Alla hu mħabba, u min jgħammar fl-imħabba jgħammar f'Alla, u Alla fih".

Chiara Lubich tagħtina suġġeriment prezjuż biex ngħixu din il-Kelma tal-Vangelu: "Qatt aktar ma nistgħu nifirdu s-salib mill-glorja, ma nistgħux nifirdu 'I-Ġesù Msallab mill-Irxoxt. Dawn huma żewġ aspetti tal-istess misterju t'Alla li hu Mħabba. [...] Meta nagħħmlu l-offerta tagħna, għandna nippruvaw ma naħsbux aktar fuqha, imma nwettqu dak li Alla jitlob minna, fil-post fejn inkunu: [...] infittxu nħobbu 'l-oħrajn, lil dawk li jgħixu qrib tagħna. Jekk nagħħmlu hekk, nistgħu nħossu effett mhux tas-soltu u mhux mistenni: ruħna timtela bi sliem, b' imħabba, anki b'ferħ safi u dawl [...]. U meta nimtlew b'din it-tama, inkunu nistgħu ngħinu aħjar lil ħutna biex isibu I-ferħ fin-niket, biex I-linkwiet jinbidel fi sliem. B'hekk inwasslu I-ferħ lil ħafna nies, dak il-ferħ li I-qalb ta' kull bniedem tant hi mxennqa għalihi».

Letizia Magri

1. Ara ġw 1, 12; 1 ġw 3, 1.

2. Ara 1 ġw 4, 18.

3. Cf. 1 ġw 4, 10.

4. C. Lubich, Kelma tal-ħajja Jannar 1984, Kliem tal-ħajja, ta' Fabio Ciardi (*Opere di Chiara Lubich 5; Città Nuova, Roma 2017*) pp. 279-281.